

പതിനാലാം കേരള നിയമസഭ

പത്താം സമ്മേളനം

2018 മാർച്ച് 23, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി
വനവും മൃഗസംരക്ഷണവും മൃഗശാലകളും വകുപ്പുമന്ത്രി
ജലവിഭവ വകുപ്പുമന്ത്രി
തൊഴിലും എക്സൈസും വകുപ്പുമന്ത്രി

മോഡൽ റസിഡൻഷ്യൽ സ്കൂളുകൾ

*481. ശ്രീ.സി.കെ.നാണു

,, കെ. കൃഷ്ണൻകുട്ടി

,, കോവൂർ കുഞ്ഞുമോൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി പട്ടികവർഗ്ഗ വകുപ്പുകൾ നടത്തുന്ന മോഡൽ റസിഡൻഷ്യൽ സ്കൂളുകളിലെ അധ്യാപക അന്യധ്യാപക നിയമനം ഇപ്പോൾ എങ്ങനെയാണ് നടത്തുന്നത്; അധ്യാപകരെ വിദ്യാഭ്യാസ വകുപ്പിലെ ഹൈസ്കൂൾ, ഹയർസെക്കൻഡറി, വൊക്കേഷണൽ ഹയർസെക്കൻഡറി വിഭാഗങ്ങളിൽനിന്നും ഡെപ്യൂട്ടേഷൻ അടിസ്ഥാനത്തിൽ നിയമിക്കുന്നത് സ്ഥാപനങ്ങളുടെ ഗുണമേന്മ ഉയർത്തുമെന്ന് കരുതുന്നുണ്ടോ; എങ്കിൽ അതിനുള്ള നടപടി സ്വീകരിക്കുമോ;
- (ബി) പ്രസ്തുത സ്കൂളുകളിലെ എല്ലാ നിയമനങ്ങളും പി.എസ്.സി.യ്ക്ക് വിടാൻ എന്തൊക്കെ നടപടി സ്വീകരിച്ചിട്ടുണ്ടെന്ന് വ്യക്തമാക്കാമോ;
- (സി) മോഡൽ റസിഡൻഷ്യൽ സ്കൂളുകളിലെ പ്രവേശന മാനദണ്ഡങ്ങൾ വ്യക്തമാക്കാമോ; ഇതിന് സംസ്ഥാനാടിസ്ഥാനത്തിൽ പരസ്യം ചെയ്യാറുണ്ടോ;
- (ഡി) പട്ടികജാതി പട്ടികവർഗ്ഗ വകുപ്പിന്റെ ഹോസ്റ്റലുകളുടെ പ്രവർത്തനം മെച്ചപ്പെടുത്താൻ അതിന്റെ ചുമതലകൾ കുട്ടികൾ പഠിക്കുന്ന സ്കൂളുകളിലെ ഒന്നോ രണ്ടോ അധ്യാപകർക്ക് കൂടി നല്ലാൻ ശ്രദ്ധിക്കുമോ;
- (ഇ) കുട്ടികളുടെ മാനസികവും ശാരീരികവുമായ ആരോഗ്യ പരിശോധന നടത്താൻ ആരോഗ്യ വകുപ്പിനെയും

അടുക്കള ഭക്ഷണ ശുചിത്വം പരിശോധിക്കാൻ ഭക്ഷ്യ സുരക്ഷാ വകുപ്പിനെയും ഏകോപിപ്പിച്ച് പദ്ധതികൾ നടപ്പിലാക്കുമോ?

ഗ്രീൻ ഇൻഡ്യ മിഷൻ

*482. ശ്രീ.സി.കൃഷ്ണൻ

„ ജെയിംസ് മാത്യു

„ കെ.സുരേഷ് കുറുപ്പ്

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ജൈവവൈവിധ്യ സംരക്ഷണത്തിനും സംരക്ഷിത വനമേഖലയുടെ സംരക്ഷണത്തിനും വനംവകുപ്പ് നടപ്പാക്കി വരുന്ന പ്രവർത്തനങ്ങൾ വിശദമാക്കാമോ;
- (ബി) സിറ്റിസൺ കൺസർവേറ്റർ, കുട്ടിവനം, എക്കോ കാഡറ്റ് തുടങ്ങിയ നവീന പദ്ധതികളുടെ വിശദാംശം നൽകുമോ;
- (സി) ഗ്രീൻ ഇൻഡ്യ മിഷൻ വഴി നടപ്പാക്കി വരുന്ന പ്രവർത്തനങ്ങൾ എന്തെല്ലാമാണ്;
- (ഡി) നഗരങ്ങളിൽ വൃക്ഷങ്ങൾ വ്യാപിപ്പിക്കുന്നതിനായി നടത്തിവരുന്ന ഇടപെടലുകൾ എന്തെല്ലാമാണ്;
- (ഇ) കണ്ടലുകളും കാവുകളും സംരക്ഷിക്കാൻ പദ്ധതിയുണ്ടോ എന്നറിയിക്കുമോ?

പിന്നാക്ക വിഭാഗ വികസന പദ്ധതികൾ

*483. ശ്രീ.വി. ജോയി

„ പി.ടി.എ. റഹീം

„ കെ.ജെ. മാക്സി

„ എം. നൗഷാദ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പിന്നാക്ക വിഭാഗ വികസന കോർപ്പറേഷൻ മുഖേന പ്രൊഫഷണലുകൾക്ക് മുൻഗണന നൽകിക്കൊണ്ട് തൊഴിൽ സംരംഭങ്ങൾക്കായി സബ്സിഡിയോടെ വായ്പ നൽകാനുള്ള പദ്ധതിയുടെ വിശദാംശം നൽകുമോ; ഇതിനായി എത്ര തുക നീക്കി വെച്ചിട്ടുണ്ടെന്ന് അറിയിക്കുമോ;
- (ബി) പിന്നാക്ക വിഭാഗത്തിൽപ്പെട്ടവർക്കായി നടപ്പിലാക്കുന്ന എംപ്ലോയബിലിറ്റി എൻഹാൻസ്മെന്റ് പദ്ധതിയുടെ വിശദാംശം അറിയിക്കുമോ?

സ്വകാര്യ വ്യക്തികളുടെ സ്ഥലത്ത് വളർത്തുവാൻ അനുവാദമില്ലാത്ത മരങ്ങൾ

*484. ശ്രീ.പി.ഉബൈദുള്ള

„ പി.കെ.അബ്ദു റബ്ബ്

„ കെ.എം.ഷാജി

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സ്വകാര്യ വ്യക്തികളുടെ പറമ്പുകളിൽ വളർത്തുവാനും സംരക്ഷിക്കുവാനും പാടില്ലാത്ത മരങ്ങൾ ഏതെല്ലാമാണെന്ന് വ്യക്തമാക്കുമോ;
- (ബി) ഇത്തരം മരങ്ങൾ വെച്ച് പിടിപ്പിച്ച് വളർത്തുവാൻ പാടില്ല എന്ന ഉത്തരവ് നിലവിലുണ്ടോ;
- (സി) ഇതിന്റെ പേരിൽ വനംവകുപ്പ് നിയമനടപടികൾ സ്വീകരിക്കാറുണ്ടോ; വിശദാംശം വ്യക്തമാക്കുമോ;
- (ഡി) സ്വന്തം പറമ്പുകളിൽ വാണിജ്യടിസ്ഥാനത്തിലല്ലാതെ ഇത്തരം മരങ്ങൾ വളർത്തുകയും പാകമായാൽ സ്വന്തം ആവശ്യത്തിന് പോലും മുറിച്ച് ഉപയോഗിക്കാനാവാതെ നിയമക്കുരുക്കിൽപ്പെടുകയും ചെയ്യുന്നവരെ സഹായിക്കാൻ തയ്യാറാകുമോ; വ്യക്തമാക്കുമോ?

ദളിത് വിഭാഗങ്ങളുടെ ഉന്നമനത്തിനായുള്ള പരിപാടികൾ

*485. ശ്രീ.ബി.ഡി. ദേവസ്സി

„ ഇ.പി.ജയരാജൻ

„ സി. കെ. ശശീന്ദ്രൻ

„ ആർ. രാജേഷ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ദളിത് വിഭാഗത്തിൽപ്പെട്ടവർക്ക് തൊഴിൽ, ഭക്ഷണസുരക്ഷ, പാർപ്പിട സൗകര്യം, ആരോഗ്യ പരിപാലനം, വിദ്യാഭ്യാസം എന്നിവ ഉറപ്പാക്കിക്കൊണ്ട് സമൂഹത്തിലെ മറ്റ് ജനവിഭാഗങ്ങളുടെ സാമ്പത്തിക, സാമൂഹ്യ ഉന്നതിക്ക് സമാന തോതിൽ എത്തിക്കാൻ ആവിഷ്കരിച്ചിട്ടുള്ള പരിപാടിയുടെ വിശദാംശം അറിയിക്കുമോ;
- (ബി) ഉദാരീകരണ നയങ്ങളുടെ ഫലമായി സർക്കാർ മേഖലയിലും പൊതുമേഖലയിലുമുള്ള തൊഴിൽ അവസരങ്ങൾ കുറഞ്ഞുവരുന്നത് അവസര സമത്വം ഉറപ്പിക്കാനായി നൽകി വരുന്ന തൊഴിൽ സംവരണം ദുർബലപ്പെടുത്തുന്നത് കണക്കിലെടുത്ത് എയിഡഡ് മേഖലയിലും സ്വകാര്യ മേഖലയിലും കൂടി തൊഴിൽ സംവരണം ഏർപ്പെടുത്താൻ കേന്ദ്ര സർക്കാരിനോട് ആവശ്യപ്പെടുമോ;
- (സി) ജനങ്ങളെ ജാതീയമായി ഭിന്നിപ്പിച്ച് നിർത്താൻ നടത്തുന്ന ശ്രമങ്ങൾ പരാജയപ്പെടുത്താൻ വേണ്ട ഇടപെടൽ ഉണ്ടാകുമോ?

മിഷൻ മോഡ് അംബുലൂ പ്രോഗ്രാം

*486. ശ്രീ.എൽദോസ് പി. കുനപ്പിള്ളിൽ

„ അടൂർ പ്രകാശ്

„ വി.എസ്.ശിവകുമാർ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കന്നുകാലികളുടെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനും അതിലൂടെ ക്ഷീര കർഷകരുടെ വരുമാനവും ലാഭവും വർദ്ധിപ്പിക്കുന്നതിനും വേണ്ടി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്;
- (ബി) പ്രസ്തുത പദ്ധതികളിലൂടെ യുവജനങ്ങൾക്കും ദുർബലവിഭാഗങ്ങൾക്കും തൊഴിലും സംരംഭകത്വവും നൽകുന്നതിന് കഴിഞ്ഞിട്ടുണ്ടോ;
- (സി) ഈ ലക്ഷ്യം സാക്ഷാത്കരിക്കുന്നതിന് വിവിധ ഏജൻസികളെയും പദ്ധതികളെയും സംയോജിപ്പിച്ചുകൊണ്ട് മിഷൻ മോഡ് അംബ്രല്ല പ്രോഗ്രാം ആരംഭിച്ചിട്ടുണ്ടോ; എങ്കിൽ വിശദാംശം നൽകുമോ?

വന്യജീവികൾ നാട്ടിലിറങ്ങുന്നത് സംബന്ധിച്ച പഠനം

*487. ശ്രീ.കെ.എം.ഷാജി

,, ടി. വി. ഇബ്രാഹിം

,, പി.ഉബൈദുള്ള

,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വന്യജീവികൾ നാട്ടിലിറങ്ങുന്ന സാഹചര്യങ്ങളെക്കുറിച്ച് സർക്കാർ എന്തെങ്കിലും പഠനം നടത്തിയിട്ടുണ്ടോ; വിശദമാക്കുമോ;
- (ബി) എങ്കിൽ അതിലെ പ്രധാന നിഗമനങ്ങൾ എന്തെല്ലാമാണെന്ന് വിശദീകരിക്കാമോ;
- (സി) വന്യജീവികൾ നാട്ടിലിറങ്ങുന്നത് സംബന്ധിച്ച് ജനങ്ങൾക്ക് മുന്നറിയിപ്പ് നൽകുവാനുള്ള സംവിധാനമുണ്ടോ; വ്യക്തമാക്കുമോ?

എംപ്ലോയ്മെന്റ് എക്സ്ചേഞ്ചുകളെ എംപ്ലോയബിലിറ്റി സെന്ററുകളാക്കുന്നതിന് നടപടി

*488. ശ്രീ.കെ.വി.അബ്ദുൾ ഖാദർ

,, എം. സാരാജ്

,, സി.കെ. ഹരീന്ദ്രൻ

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എംപ്ലോയ്മെന്റ് എക്സ്ചേഞ്ചുകളെ എംപ്ലോയബിലിറ്റി സെന്ററുകൾ ആക്കി മാറ്റുന്നതിന്റെ ഭാഗമായി ഇവയുടെ നവീകരണത്തിനും ആധുനീകരണത്തിനുമായി നടപ്പിലാക്കുന്ന പ്രവർത്തനങ്ങൾ എന്തെല്ലാമാണ്;
- (ബി) തൊഴിലന്വേഷകർക്ക് സ്വകാര്യ മേഖലയിലെ തൊഴിലവസരങ്ങൾ കരസ്ഥമാക്കുന്നതിലേക്കായി എന്തെങ്കിലും പദ്ധതിയുണ്ടോ;
- (സി) രജിസ്റ്റർ ചെയ്തിട്ടുള്ള തൊഴിൽരഹിതർക്ക് അസംഘടിത മേഖലകളിൽ സ്വയം തൊഴിൽ കണ്ടെത്താനായി ആവിഷ്കരിച്ചിട്ടുള്ള വിവിധോദ്ദേശ്യ തൊഴിൽ ക്ലബുകളുടെ പ്രവർത്തനം ഫലപ്രദമായി നടപ്പിലായിട്ടുണ്ടോ; വിശദാംശം നൽകാമോ;

(ഡി) വൊക്കേഷണൽ ഗൈഡൻസ് യൂണിറ്റുകളുടെ പ്രവർത്തനം വിശദമാക്കാമോ; ഇവയെ ശാക്തീകരിക്കുന്നതിന് പദ്ധതിയുണ്ടോ എന്നറിയിക്കാമോ?

കേരള പൂരക്കളി അക്കാദമി

*489. ശ്രീ.എം. നൗഷാദ്

,, വി. അബ്ദുഹിമാൻ

,, കെ.ജെ. മാക്സി

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പാരമ്പര്യ കലാരൂപങ്ങൾ വീണ്ടെടുക്കുന്നതിനും ജനകീയമാക്കുന്നതിനും സാംസ്കാരിക വകുപ്പ് നടത്തുന്ന പ്രവർത്തനങ്ങളുടെ ഭാഗമായി കണ്ണൂരിലെ പയ്യന്നൂർ കേന്ദ്രമായി ആരംഭിച്ച കേരള പൂരക്കളി അക്കാദമിയുടെ പ്രാരംഭ പ്രവർത്തനങ്ങളുടെ പുരോഗതി വിലയിരുത്തിയിട്ടുണ്ടോ;
- (ബി) അക്കാദമിയ്ക്ക് സ്ഥിരമായി ഒരു ആസ്ഥാനം കണ്ടെത്തുന്നതിനുള്ള നടപടി ഏത് ഘട്ടംവരെയായെന്ന് അറിയിക്കാമോ;
- (സി) അക്കാദമിയുടെ മേൽനോട്ടത്തിൽ നടത്തപ്പെട്ട പൂരക്കളി മഹോത്സവത്തിന്റെ വിശദാംശങ്ങൾ ലഭ്യമാക്കാമോ;
- (ഡി) അക്കാദമിയുടെ പ്രവർത്തനങ്ങൾ സംസ്ഥാന വ്യാപകമാക്കുന്നതിനുള്ള നിർദ്ദേശം നൽകുമോ?

പുതിയ ഫോറസ്റ്റ് സ്റ്റേഷനുകൾ

*490. ശ്രീ.പാറക്കൽ അബ്ദുല്ല

,, പി.കെ.ബഷീർ

,, അബ്ദുൽ ഹമീദ് പി.

,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ബീറ്റ് ഫോറസ്റ്റ് ഓഫീസർമാർ ഉൾപ്പെടെ അത്യാവശ്യ തസ്തികയിലെ ജീവനക്കാരുടെ കുറവ് വന സംരക്ഷണത്തിനും വന്യജീവി പ്രതിരോധത്തിനും തടസ്സമാകുന്നു എന്ന റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇത് മുന്നിൽ കണ്ട് സംസ്ഥാനത്ത് പത്ത് ഫോറസ്റ്റ് സ്റ്റേഷനുകൾക്ക് സർക്കാർ നേരത്തെ ഭരണാനുമതി നൽകിയിരുന്നോ;
- (സി) പിന്നീട് മരവിപ്പിക്കുകയുണ്ടായോ; എങ്കിൽ മരവിപ്പിക്കാനുണ്ടായ കാരണമെന്ത്;
- (ഡി) ഭരണാനുമതി മരവിപ്പിച്ച നടപടി പുനഃപരിശോധിക്കുമോ; അതുവഴി ഫോറസ്റ്റ് സ്റ്റേഷനുകളാരംഭിക്കാനുള്ള സാഹചര്യമൊരുക്കാമോ; വിശദാംശങ്ങൾ നൽകുമോ?

കിണറുകളേയും ചെറു ജലസ്രോതസ്സുകളേയും പുനരുദ്ധരിക്കുന്നതിന് പദ്ധതികൾ

*491. ശ്രീ.കെ.ഡി. പ്രസേനൻ

„ കെ.സുരേഷ് കുറുപ്പ്

„ കാരാട്ട് റസാഖ്

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ പകുതിയിലധികം ജനങ്ങൾ കുടിവെള്ളത്തിനായി ആശ്രയിക്കുന്ന സ്രോതസ്സെന്ന നിലയിൽ കിണറുകളുടെ സംരക്ഷണത്തിന് പ്രത്യേകം പ്രാധാന്യം നൽകുമെന്ന് പ്രഖ്യാപനം നടത്തിയിട്ടുണ്ടോ; എങ്കിൽ ഇതിന്റെ അടിസ്ഥാനത്തിൽ നടത്തിയ പ്രവർത്തനങ്ങൾ എന്തെല്ലാമാണ്; പദ്ധതി എത്രമാത്രം ഫലപ്രദമായെന്ന് അവലോകനം ചെയ്തിരുന്നോ; വിശദമാക്കാമോ;
- (ബി) നിലവിലുള്ള ഗ്രാമപഞ്ചായത്ത് പദ്ധതികളും ജല അതോറിറ്റി പദ്ധതികളും പുനരുദ്ധരിച്ച് ജലവിതരണം കാര്യക്ഷമമാക്കാനായി നടത്തിയ പ്രവർത്തനങ്ങൾ എന്തെല്ലാമാണ്; വ്യക്തമാക്കാമോ;
- (സി) കുളങ്ങൾ ഉൾപ്പെടെയുള്ള ചെറു ജലസ്രോതസ്സുകൾ പുനരുദ്ധരിച്ച് ജല സംഭരണത്തിന് ആവിഷ്കരിച്ച പദ്ധതി പ്രാവർത്തികമായോ; വിശദാംശം നൽകുമോ?

ആദിവാസി മേഖലയിലെ സ്കൂളുകളിൽ നിന്നും കുട്ടികളുടെ കൊഴിഞ്ഞുപോക്ക്

*492. ശ്രീ.വി.ടി.ബൽറാം

„ വി.പി.സജീന്ദ്രൻ

„ ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി മേഖലയിലെ സ്കൂളുകളിൽ നിന്നും കുട്ടികളുടെ കൊഴിഞ്ഞുപോക്ക് വിദ്യാഭ്യാസ കാര്യങ്ങളിൽ അവരെ മുഖ്യധാരയിൽ എത്തിക്കുന്നതിന് വിഘാതമായിട്ടുള്ളതായി കണ്ടെത്തിയിട്ടുണ്ടോ;
- (ബി) സ്കൂൾ കുട്ടികളുടെ കൊഴിഞ്ഞുപോക്ക് പരിഹരിക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ്;
- (സി) പ്രീ മെട്രിക്, പോസ്റ്റ് മെട്രിക് ഹോസ്റ്റലുകളുടെ പരിതാപകരമായ അവസ്ഥ മാറ്റുന്നതിന് സ്വീകരിച്ച നടപടികൾ എന്തൊക്കെയാണ്;
- (ഡി) മോഡൽ റസിഡൻഷ്യൽ സ്കൂളുകൾക്ക് സംസ്ഥാനത്തെ മികച്ച വിദ്യാലയങ്ങളെക്കാൾ മെച്ചപ്പെട്ട സൗകര്യങ്ങൾ ഏർപ്പെടുത്തുന്നതിന് ആവിഷ്കരിച്ചിട്ടുള്ള പദ്ധതികൾ വിശദമാക്കാമോ; അത് മൂലം കുട്ടികളുടെ പഠന നിലവാരത്തിൽ ഉണ്ടായിട്ടുള്ള മാറ്റം എന്തൊക്കെയാണ് എന്ന് വ്യക്തമാക്കാമോ?

ജലസ്രോതസ്സുകളുടെ മലിനീകരണം തടയാൻ സ്വീകരിച്ച നടപടികൾ

*493. ശ്രീ.എ.എം. ആരിഫ്

പ്രൊഫ.കെ.യു. അരുണൻ

ശ്രീമതി.വീണാ ജോർജ്ജ്

ശ്രീ.എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പുഴകൾ, തോടുകൾ, കിണറുകൾ ഉൾപ്പെടെയുള്ള ജലസ്രോതസ്സുകളിൽ പകുതിയിലധികവും മലിനമായതിനാൽ ഉപയോഗയോഗ്യമല്ലാത്തത് കണക്കിലെടുത്ത് ജലസ്രോതസ്സുകളുടെ മലിനീകരണം തടയാൻ സ്വീകരിച്ച നടപടികൾ അറിയിക്കാമോ;
- (ബി) മലിനജലനിർമ്മാർജ്ജന സൗകര്യമില്ലാത്തതാണ് കുടിവെള്ള സ്രോതസ്സുകളുടെ മലിനീകരണത്തിന്റെ മുഖ്യകാരണമെന്നതിനാൽ മലിനജല നിർമ്മാർജ്ജനത്തിന് കേരള വാട്ടർ അതോറിറ്റിയും കേരള റൂറൽ വാട്ടർ സപ്ലൈ ആന്റ് സാനിറ്റേഷൻ ഏജൻസിയും നടത്തുന്ന പ്രവർത്തനങ്ങൾ വിശദമാക്കാമോ;
- (സി) ജലശുദ്ധി പരിശോധിക്കാനായി എന്തൊക്കെ സംവിധാനങ്ങളാണുള്ളത്; സ്വകാര്യ കുടിവെള്ള വില്പനക്കാർ ടാങ്കറിലും ജാറിലും വിതരണം ചെയ്യുന്ന ജലത്തിന്റെ ശുദ്ധി ഉറപ്പാക്കാൻ എന്തൊക്കെ മാർഗ്ഗങ്ങളാണ് അവലംബിക്കുന്നത്; വ്യക്തമാക്കാമോ?

കേരള നവോത്ഥാന സാംസ്കാരിക സമുച്ചയങ്ങൾ

*494. ശ്രീ.വി.ഡി.സതീശൻ

„ എ.പി. അനിൽ കുമാർ

„ അൻവർ സാദത്ത്

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിന്റെ സംസ്കാരം പരിപോഷിപ്പിക്കുന്നതിനും പ്രചരിപ്പിക്കുന്നതിനും നമ്മുടെ പാരമ്പര്യവും പൈതൃകവും സംരക്ഷിക്കുന്നതിനും സാംസ്കാരിക വകുപ്പ് വഹിക്കുന്ന പങ്ക് വിശദമാക്കാമോ;
- (ബി) ജില്ലാ കേന്ദ്രങ്ങളിൽ നവോത്ഥാന നായകന്മാരുടെ പേരിൽ കേരള നവോത്ഥാന സാംസ്കാരിക സമുച്ചയങ്ങൾ സ്ഥാപിക്കുന്ന പദ്ധതി ഏത് ഘട്ടത്തിലാണ്; ഇതിനകം എത്ര സ്ഥാപനങ്ങളുടെ പണി പൂർത്തിയായി;
- (സി) കിഫ്ബിയിൽ നിന്നും ഇക്കാര്യത്തിനായി എന്ത് ഫണ്ട് അനുവദിച്ചുവെന്നും എന്ത് തുക ഇതിനകം ചെലവഴിച്ചുവെന്നും വ്യക്തമാക്കാമോ?

പാൽ പരിശോധനാ ലാബുകളും ഹൈടെക് ഡയറി ഫാമുകളും

*495. ശ്രീ.എൽദോ എബ്രഹാം

„ ചിറ്റയം ഗോപകുമാർ

„ ഇ.കെ.വിജയൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കൃത്രിമപാൽ, വ്യാജപാൽ എന്നിവ കടന്നുവരുന്ന സാഹചര്യത്തിൽ ഇത് പിടികൂടുന്നതിനും നശിപ്പിക്കുന്നതിനും സംവിധാനം നിലവിലുണ്ടോ;
- (ബി) ഇതര സംസ്ഥാനങ്ങളിൽ നിന്ന് വരുന്ന വ്യാജപാൽ ചെക്ക് പോസ്റ്റിൽത്തന്നെ പരിശോധിച്ചു തിരിച്ചയയ്ക്കുന്നതിനുള്ള സംവിധാനം ഒരുക്കുമോ;
- (സി) കേരളത്തിൽ അന്താരാഷ്ട്ര നിലവാരത്തിലുള്ള പാൽ പരിശോധനാ ലാബുകളുണ്ടോ; ഇല്ലെങ്കിൽ സ്ഥാപിക്കുന്നതിന് നടപടി സ്വീകരിക്കുമോ;
- (ഡി) കേരളത്തിൽ സർക്കാർ മേഖലയിൽ ഹൈടെക് ഡയറി ഫാമുകൾ പ്രവർത്തിക്കുന്നുണ്ടോ; വിശദമാക്കുമോ;
- (ഇ) ഇത്തരത്തിലുള്ള കൂടുതൽ ഹൈടെക് ഡയറി ഫാമുകൾ സ്ഥാപിക്കുമോയെന്ന് വ്യക്തമാക്കുമോ?

ലഹരി ഉപയോഗ വ്യാപനം തടയാനുള്ള പ്രവർത്തനങ്ങൾ

*496. ശ്രീ.എൻ. വിജയൻ പിള്ള

„ കെ. ദാസൻ

„ കെ.വി.അബ്ദുൾ ഖാദർ

„ വി. ജോയി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വ്യാജമദ്യത്തിന്റെയും മയക്കുമരുന്നിന്റെയും വ്യാപനം തടയുന്നതിന് എക്സൈസ് ചെക്ക് പോസ്റ്റുകളിൽ എന്തെല്ലാം ആധുനിക സജ്ജീകരണങ്ങളാണ് ഒരുക്കിയിട്ടുള്ളതെന്ന് വ്യക്തമാക്കാമോ;
- (ബി) സംസ്ഥാനത്ത് വ്യാജമദ്യ വില്പന തടയുന്നതിനും ലഹരിക്കായി അലോപ്പതി മരുന്നുകളും ആയുർവ്വേദ മരുന്നുകളും ഉപയോഗിക്കുന്നത് തടയുന്നതിനും എൻഫോഴ്സ്മെന്റ് വിഭാഗം എന്തെല്ലാം പ്രവർത്തനങ്ങളാണ് നടത്തി വരുന്നത്;
- (സി) സംസ്ഥാനത്ത് എക്സൈസ് ടവറുകൾ സ്ഥാപിക്കുന്നതിന് നടപടി സ്വീകരിച്ചിട്ടുണ്ടോ എന്നും ഇതിന്റെ ഉദ്ദേശ്യലക്ഷ്യങ്ങൾ എന്തൊക്കെയാണെന്നും വ്യക്തമാക്കാമോ?

കുടിവെള്ള സ്രോതസ്സുകൾ വറ്റിവരളുമെന്നുള്ള മുന്നറിയിപ്പ്

*497. ശ്രീ.അൻവർ സാദത്ത്

„ അടൂർ പ്രകാശ്

„ അനിൽ അക്കര : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) എല്ലാ ജനങ്ങൾക്കും പ്രത്യേകിച്ച് നഗരപ്രദേശങ്ങളിലെ ജനങ്ങൾക്ക് കുടിവെള്ളം എത്തിക്കുക എന്ന 13-ാം പഞ്ചവത്സരപദ്ധതിയുടെ സമീപന രേഖ പ്രാവർത്തികമാക്കുന്നതിന് ജലവിഭവ വകുപ്പ് കൈകൊണ്ടിട്ടുള്ള നടപടികൾ എന്തൊക്കെയാണ്;
- (ബി) കിണറുകളുടെയും കുളങ്ങളുടെയും സംരക്ഷണത്തിനായി പ്രത്യേക പദ്ധതി തയ്യാറാക്കിയിട്ടുണ്ടോ;
- (സി) ജലസ്രോതസ്സുകളുടെ അടിസ്ഥാനം മഴയാണെന്നിരിക്കെ മഴലഭ്യതയിൽ ഉണ്ടാകുന്ന കുറവുകൾ

സംസ്ഥാനത്തിന്റെ കുടിവെള്ള വിതരണത്തെ പ്രതികൂലമായി ബാധിക്കുമോ;

- (ഡി) ഈ വർഷം വേനൽ കടുക്കുമെന്നും കുടിവെള്ള സ്രോതസ്സുകൾ വറ്റിവരളുമെന്നുമുള്ള മുന്നറിയിപ്പുകളെ ജലവിഭവ വകുപ്പ് ഗൗരവമായി കണക്കിലെടുത്തിട്ടുണ്ടോ; എങ്കിൽ ഇതിനെ നേരിടുവാൻ എന്തൊക്കെ മുൻകരുതലുകളാണ് സ്വീകരിച്ചിട്ടുള്ളത്;
- (ഇ) 2017 ൽ തെക്ക് പടിഞ്ഞാറൻ മൺസൂണിൽ ലഭിച്ച മഴയുടെ കുറവ് ഭൂഗർഭ ജലത്തിന്റെ അളവിൽ വ്യതിയാനം ഉണ്ടാക്കിയിട്ടുണ്ടോ; വിശദാംശം നൽകുമോ?

പട്ടികഗോത്രവർഗ്ഗക്കാർക്കായുള്ള വികസന പദ്ധതികൾ

*498. ശ്രീ.പി.വി. അൻവർ

„ ജോൺ ഫെർണാണ്ടസ്

„ പി. ഉണ്ണി

„ ജോർജ് എം. തോമസ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) മുൻ സർക്കാരിന്റെ കാലത്ത് അട്ടപ്പാടിയിലുണ്ടായിരുന്ന പോഷകാഹാരക്കുറവ് മൂലമുള്ള ശിശുമരണം ഇല്ലാതാക്കുന്നതിന് ഈ സർക്കാർ നടത്തിയ പ്രവർത്തനങ്ങൾ വിശദമാക്കാമോ;
- (ബി) പട്ടികഗോത്രവർഗ്ഗക്കാരുടെയിടയിലെ ഭക്ഷ്യ, ആരോഗ്യ, പാർപ്പിട, വിദ്യാഭ്യാസ പ്രശ്നങ്ങൾ പരിഹരിക്കാൻ പ്രത്യേക പദ്ധതികൾ ആവിഷ്കരിച്ച് നടപ്പിലാക്കുമോ;
- (സി) പ്രസ്തുത വിഭാഗക്കാർക്കുള്ള വികസന പദ്ധതികൾ സുസ്ഥിര വികസന ഫലം കാണാത്തതിന്റെ മുഖ്യകാരണം പദ്ധതികളുടെ ആസൂത്രണത്തിൽ പട്ടികഗോത്രവർഗ്ഗക്കാരുടെ സജീവ പങ്കാളിത്തം ഇല്ലാത്തതായതിനാൽ അത് പരിഹരിക്കാൻ സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ?

സ്വകാര്യ ആശുപത്രി നഷ്ടമാരുടെ ശമ്പള പരിഷ്കരണം

*499. ശ്രീ.പി.സി. ജോർജ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) ശമ്പള പരിഷ്കരണം ഉൾപ്പെടെയുള്ള ഉറപ്പുകൾ ഈ സർക്കാർ പാലിയോത്തമൂലം സംസ്ഥാനത്തെ സ്വകാര്യ ആശുപത്രികളിലെ നഷ്ടമാർ കൂട്ട അവധിയെടുത്ത് പ്രതിഷേധിക്കുവാൻ തീരുമാനിച്ചതായി തൊഴിൽ വകുപ്പിന്റെ ശ്രദ്ധയിൽപെട്ടിട്ടുണ്ടോ;
- (ബി) ഉണ്ടെങ്കിൽ ഈ പ്രശ്നം പരിഹരിക്കുന്നതിന് സ്വീകരിച്ച നടപടികൾ വിശദമാക്കുമോ;
- (സി) നഷ്ടമാർക്ക് അർഹമായ ശമ്പളം നൽകാതെ കഷ്ടപ്പെടുത്തുന്ന സ്വകാര്യ ആശുപത്രികൾക്കെതിരെ തൊഴിൽ വകുപ്പിന് എന്തൊക്കെ നിയമനടപടികൾ സ്വീകരിക്കാൻ കഴിയുമെന്ന് വിശദമാക്കുമോ;
- (ഡി) 2017 ജൂലൈ മാസത്തിൽ ശമ്പള പരിഷ്കരണം നടപ്പാക്കുമെന്ന് നഷ്ടമാർക്ക് സർക്കാർ ഉറപ്പ് നൽകിയെങ്കിലും ഇത് നടപ്പാക്കാനാവാത്തത് എന്തുകൊണ്ടാണ് എന്നതിന്റെ വിശദാംശങ്ങൾ വെളിപ്പെടുത്തുമോ?

തൊഴിലാളികൾക്ക് വൈദഗ്ധ്യം പകർന്ന് നൽകുന്നതിനുള്ള പദ്ധതികൾ

*500. ശ്രീ. എസ്. ശർമ്മ

ശ്രീമതി. പി. അയിഷാ പോറ്റി

ശ്രീ. പുരുഷൻ കടലുണ്ടി

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ തെറ്റായ നയങ്ങളുടെ ഫലമായി സർവ്വമേഖലയിലും തൊഴിൽ നഷ്ടമുണ്ടായെന്ന സ്ഥിതിവിവരക്കണക്കുകളുടെ അടിസ്ഥാനത്തിലും സാമ്പത്തിക മാനദണ്ഡത്തിന്റെ ഫലമായി മദ്ധ്യേഷ്യൻ രാജ്യങ്ങളിലെ ദേശസാൽക്കരണം കാരണം പ്രവാസികളായ അവിദഗ്ദ്ധ തൊഴിലാളികളുടെ തൊഴിൽ നഷ്ടത്തിനിടയാക്കുന്നതും പരിഗണിച്ച് തൊഴിലാളികൾക്ക് വൈദഗ്ധ്യം പകർന്ന് നൽകുന്നതിനും ഇത്തരം തൊഴിലാളികൾക്ക് തൊഴിൽ കണ്ടെത്തുന്നതിനുമായി പദ്ധതിയുണ്ടോ;
- (ബി) സ്കിൽ ഡെവലപ്മെന്റ് മിഷൻ വഴി ലേബർ മാർക്കറ്റ് ഇൻഫർമേഷൻ സിസ്റ്റം നടപ്പിലാക്കാനുദ്ദേശിക്കുന്നുണ്ടോ; എങ്കിൽ അതിന്റെ വിശദാംശം ലഭ്യമാക്കുമോ;
- (സി) 'ഇൻഡ്യ സ്കിൽസ് കേരള'യുടെ വിശദാംശവും ലക്ഷ്യവും അറിയിക്കാമോ?

ഭൂഗർഭജല വികസനവും പര്യവേഷണവും

*501. ശ്രീ. ചിറ്റയം ഗോപകുമാർ

ശ്രീമതി ഇ. എസ്. ബിജിമോൾ

ശ്രീ. ഇ. ടി. ടൈസൺ മാസ്റ്റർ

„ വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ഭൂഗർഭജല വികസനത്തിനും പര്യവേഷണത്തിനുമായി സ്വീകരിക്കുന്ന നടപടികൾ വിശദമാക്കുമോ;
- (ബി) ഭൂഗർഭജല സ്രോതസ്സുകൾ കണ്ടെത്തുന്നതിനും വികസിപ്പിക്കുന്നതിനും നടത്തുന്ന പ്രവർത്തനങ്ങൾ വിശദമാക്കുമോ;
- (സി) കുടിവെള്ള ലഭ്യത പൂർണ്ണമായോ ഭാഗികമായോ ഇല്ലാത്ത സ്ഥലങ്ങളിൽ ഭൂഗർഭ ജലത്തിൽ നിന്നും കുടിവെള്ളം ലഭ്യമാക്കുന്ന പദ്ധതി നിലവിലുണ്ടോ; ഇല്ലെങ്കിൽ നടപ്പിലാക്കുമോ;
- (ഡി) കൃത്രിമ മാർഗ്ഗങ്ങളിലൂടെ ഭൂഗർഭ ജല പരിരക്ഷയും പുനരുജ്ജീവനവും നടപ്പിലാക്കുന്നതിന് പദ്ധതിയുണ്ടോ; വ്യക്തമാക്കുമോ?

വനസമ്പത്ത് സംരക്ഷിക്കുന്നതിന് ബൃഹത് പദ്ധതി

*502. ശ്രീ. ഇ. പി. ജയരാജൻ

„ എസ്. രാജേന്ദ്രൻ

„ ഒ. ആർ. കേള

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനസമ്പത്ത് സംരക്ഷിക്കുന്നതിനും ആയതിന്റെ നീതിപൂർവ്വമായ ഉപയോഗത്തിനും ഉതകുന്ന തരത്തിൽ ബൃഹത് പദ്ധതികൾക്ക് രൂപം നൽകുമോ;
- (ബി) മുൻകാലങ്ങളെ അപേക്ഷിച്ച് ചന്ദനം കൊള്ള തടയുന്നതിൽ ഈ സർക്കാർ കൈവരിച്ച നേട്ടങ്ങൾ എന്തെല്ലാമാണെന്ന് അറിയിക്കുമോ;
- (സി) വനവിഭവങ്ങൾ ശേഖരിക്കുന്നതിനും അവയുടെ നിയമാനുസൃത വിതരണത്തിനും നിലവിലുള്ള സംവിധാനം പര്യാപ്തമാണോ;
- (ഡി) വന സംരക്ഷണത്തിനും പരിപാലനത്തിനും വനവാസികളുടെ പങ്കാളിത്തം ഉറപ്പുവരുത്തുന്നതിന് എന്ത് നടപടിയാണ് സ്വീകരിച്ചുവരുന്നതെന്ന് അറിയിക്കുമോ?

അട്ടപ്പാടിയിലെ പട്ടികഗോത്രവർഗ പ്രശ്നങ്ങൾ

*503. ശ്രീ. മുരളി പെരുനെല്ലി

„ സി. കെ. ശശീന്ദ്രൻ

„ കെ.വി.വിജയദാസ്

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) അട്ടപ്പാടിയിലെ പട്ടികഗോത്രവർഗ കുടുംബങ്ങളിലെ മുഴുവൻ പേരുടെയും പ്രശ്നങ്ങൾ സൂക്ഷ്മമായി പഠിച്ച് പരിഹാരം കാണാൻ സർക്കാർ ഉദ്ദേശിക്കുന്നുണ്ടോ; ഇത് സംസ്ഥാനത്തെ പട്ടികഗോത്രവർഗ കുടുംബങ്ങളുടെ ആകെ പ്രശ്നങ്ങൾ പഠിച്ച് പരിഹരിക്കുന്ന തരത്തിൽ വിപുലീകരിക്കുമോ;
- (ബി) അട്ടപ്പാടിയിൽ പട്ടയം ലഭിക്കാനുള്ള എല്ലാ പട്ടികഗോത്രവർഗക്കാർക്കും മേയ് മാസം പട്ടയ വിതരണം പൂർത്തിയാക്കാനും റാഗി, ചോളം തുടങ്ങിയവ കൃഷിചെയ്യുന്നതിനുള്ള പ്രോത്സാഹനത്തിനും ഉദ്ദേശിക്കുന്നുണ്ടോ;
- (സി) പട്ടികഗോത്രവർഗക്കാർ നേരിടുന്ന ഭൂമി പ്രശ്നം പരിഹരിക്കാൻ വനാവകാശ നിയമ പ്രകാരം ഭൂമി ലഭ്യമാക്കാനും റ്റി.ആർ.ഡി.എം. വഴി പുനരധിവസിപ്പിക്കാനും പദ്ധതിയുണ്ടോ?

ആദിവാസി ക്ഷേമ പ്രവർത്തനങ്ങളിൽ വനം വകുപ്പിന്റെ പങ്ക്

*504. ശ്രീ.സി. ദിവാകരൻ

„ ചിറ്റയം ഗോപകുമാർ

„ മുഹമ്മദ് മുഹസിൻ പി.

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ആദിവാസി ക്ഷേമ പ്രവർത്തനങ്ങളിൽ വനം വകുപ്പിന്റെ പങ്ക് വിശദമാക്കുമോ;

- (ബി) ആദിവാസി യുവാക്കൾക്ക് ഇക്കോടൂറിസം മേഖലകളിൽ തൊഴിൽ നൽകുന്നുണ്ടോ; കൂടുതൽ ആദിവാസി വിഭാഗങ്ങൾക്ക് ഈ മേഖലയിൽ തൊഴിൽ നൽകുന്നത് പരിഗണിക്കുമോ; വ്യക്തമാക്കുമോ;
- (സി) ആദിവാസി വിഭാഗത്തിൽ നിന്നും ഫോറസ്റ്റ് വാച്ചർമാരായി സ്പെഷ്യൽ റിക്രൂട്ട്മെന്റ് വഴി നിയമനം നൽകിയിട്ടുണ്ടോ; വ്യക്തമാക്കുമോ;
- (ഡി) തുടർന്നും കൂടുതൽ ആദിവാസി വിഭാഗങ്ങൾക്ക് നിയമനം നൽകുന്നതിന് നടപടി സ്വീകരിക്കുമോ എന്ന് അറിയിക്കുമോ?

സംസ്ഥാനത്തെ നോക്കുകൂലി വിമുക്തമാക്കുവാനുള്ള നടപടികൾ

*505. ശ്രീ.എം. വിൻസെന്റ്

,, തിരുവഞ്ചൂർ രാധാകൃഷ്ണൻ

,, വി.എസ്.ശിവകുമാർ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നോക്കുകൂലി വിമുക്തമാക്കുവാൻ എന്തൊക്കെ നടപടികളാണ് സ്വീകരിച്ചിട്ടുള്ളത്; വ്യക്തമാക്കാമോ;
- (ബി) മേയ് ഒന്നു മുതൽ ഇത് നടപ്പിൽവരുത്തുവാൻ തീരുമാനിച്ചിട്ടുണ്ടോ; വ്യക്തമാക്കുമോ;
- (സി) നോക്കുകൂലി ഭരണഘടനാവിരുദ്ധമാണെന്ന് കേരള ഹൈക്കോടതി വിധി പ്രസ്താവിച്ചിട്ടുണ്ടോ; വിശദാംശം നൽകുമോ;
- (ഡി) സംസ്ഥാനത്തേക്ക് നിക്ഷേപകരെ ആകർഷിക്കുന്നതിന് നോക്കുകൂലി ഒരു തടസ്സമാണെന്ന് കരുതുന്നുണ്ടോ; അതിന്റെ ഭാഗമായിട്ടാണോ 2018 ലെ കേരള നിക്ഷേപം പ്രോത്സാഹിപ്പിക്കലും സുഗമമാക്കലും ഓർഡിനൻസിലൂടെ ഇത്തരം ഒരു ഭേദഗതി കൊണ്ടുവന്നത് എന്ന് വിശദമാക്കാമോ?

വ്യാപാര-വ്യവസായ സ്ഥാപനങ്ങൾക്ക് ഗ്രേഡിംഗ്

*506. ശ്രീ.എം. മുക്തേഷ്

,, പി.കെ. ശശി

,, ബി.സത്യൻ

,, കെ. ദാസൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിലാളി-തൊഴിലുടമ ബന്ധം ചൂഷണാധിഷ്ഠിതമല്ലാതാക്കിത്തീർക്കുന്നതിന് വ്യാപാര-വ്യവസായ സ്ഥാപനങ്ങൾക്ക് ഗ്രേഡിംഗ് നൽകുന്നതിന് പദ്ധതി ആവിഷ്കരിച്ചിട്ടുണ്ടോ; വിശദാംശം ലഭ്യമാക്കുമോ;
- (ബി) ഗ്രേഡിംഗ് എല്ലാ സ്ഥാപനങ്ങൾക്കും നിർബന്ധമാണോ അതോ ഐച്ഛികമാണോ; ഗ്രേഡിംഗ് നൽകുന്നതിന് നിശ്ചയിച്ചിട്ടുള്ള മാനദണ്ഡങ്ങൾ എന്തെല്ലാമാണ്; വിശദമാക്കാമോ;
- (സി) ഗാർഹിക തൊഴിലാളികൾ, സെക്യൂരിറ്റി ജീവനക്കാർ തുടങ്ങി വളരെ കുറവ് വേതനം ലഭിക്കുന്ന തൊഴിലാളികളെ തൊഴിൽ നൽകുന്ന ഏജൻസികൾ സാമ്പത്തികമായി ചൂഷണം ചെയ്യുന്നതായും

പരാതിപ്പെടാൻ പോലും പറ്റാത്ത സാഹചര്യം സൃഷ്ടിച്ചിരിക്കുന്നതായുള്ള ആക്ഷേപം ശ്രദ്ധയിൽപെട്ടിട്ടുണ്ടോ; ഇത് പരിശോധനാ വിധേയമാക്കുമോ; വ്യക്തമാക്കാമോ?

അടച്ചുപൂട്ടിയ ബാറുകൾ തുറക്കാനുള്ള തീരുമാനം

*507. ശ്രീ.ടി.എ.അഹമ്മദ് കബീർ

പ്രൊഫ.ആബിദ് ഇസൈൻ തങ്ങൾ

ഡോ.എം. കെ. മുനീർ

ശ്രീ.കെ.എൻ.എ വാദർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) അടുത്ത കാലത്തുണ്ടായ സുപ്രീംകോടതി വിധിയുടെ അടിസ്ഥാനത്തിൽ മുൻ സർക്കാർ അടച്ചുപൂട്ടിയ ബാറുകൾ തുറക്കുവാൻ തീരുമാനിച്ചിട്ടുണ്ടോ;
- (ബി) എങ്കിൽ വിശദാംശം വ്യക്തമാക്കുമോ;
- (സി) മദ്യം സമൂഹത്തിലുണ്ടാക്കുന്ന വിപത്തുകൾ മനസ്സിലാക്കി ഈ തീരുമാനം പുനഃപരിശോധിക്കുവാൻ നടപടി സ്വീകരിക്കുമോ?

ഇതര സംസ്ഥാന തൊഴിലാളികൾക്കുള്ള അടിസ്ഥാന സൗകര്യങ്ങൾ

*508. ശ്രീ.ഹൈബി ഈഡൻ

,, എൽദോസ് പി. കുന്നപ്പിള്ളിൽ

,, കെ.സി.ജോസഫ്

,, അനൂപ് ജേക്കബ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാന തൊഴിലാളികൾ ഒരുമിച്ച് താമസിക്കുന്ന സ്ഥലങ്ങളിലെ ശുചിത്വമില്ലായ്മയും അടിസ്ഥാന സൗകര്യങ്ങളുടെ കുറവും ശ്രദ്ധയിൽപെട്ടിട്ടുണ്ടോ; എങ്കിൽ അത് പരിഹരിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;
- (ബി) ഈ കേന്ദ്രങ്ങളിലെ തൊഴിലാളികളുടെ അടിസ്ഥാന സൗകര്യങ്ങളുടെ സ്ഥിതി കാലാകാലങ്ങളിൽ നിരീക്ഷിക്കുന്നതിനും പരിഹാര നടപടികൾ സ്വീകരിക്കുന്നതിനും തൊഴിൽ വകുപ്പിൽ സംവിധാനം ഏർപ്പെടുത്തുമോ;
- (സി) അപ്പാ ഘർ പദ്ധതി പ്രകാരം പൂർത്തിയാക്കിയ ഹോസ്റ്റലുകൾ ഇതര സംസ്ഥാന തൊഴിലാളികൾക്ക് അനുവദിച്ചു നൽകിയിട്ടുണ്ടോ; പ്രസ്തുത ഹോസ്റ്റലുകളുടെ വാടക നിശ്ചയിച്ചിട്ടുണ്ടോ; വിശദാംശം നൽകുമോ?

പട്ടികജാതി വിഭാഗക്കാർക്കുവേണ്ടിയുള്ള തുടർപഠന പദ്ധതി

*509. ശ്രീ.കെ. രാജൻ

,, ജി.എസ്.ജയലാൽ

„ വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പട്ടികജാതി വിഭാഗങ്ങളിലെ അവശേഷിക്കുന്ന നിരക്ഷരത ഇല്ലാതാക്കുക, പഠനം മുടങ്ങിയവർക്ക് തുടർപഠനം ഒരുക്കുക എന്നീ ലക്ഷ്യങ്ങൾ പൂർത്തീകരിക്കുന്നതിന് സർക്കാർ പദ്ധതി തയ്യാറാക്കിയിട്ടുണ്ടോ; വിശദമാക്കുമോ;
- (ബി) ആദ്യ ഘട്ടത്തിൽ പദ്ധതി എവിടെയെല്ലാമാണ് നടപ്പാക്കുന്നതെന്നും പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങളെന്തെല്ലാമെന്നും വ്യക്തമാക്കുമോ;
- (സി) പ്രസ്തുത പദ്ധതികളുടെ ഗുണഭോക്താക്കളെയും അധ്യാപകരെയും കണ്ടെത്തുന്ന മാർഗങ്ങളും പഠന കേന്ദ്രങ്ങളുടെ വിശദാംശങ്ങളും ലഭ്യമാക്കാമോ?

അന്യാധീനപ്പെട്ടവർക്കുള്ള പുഴകളും തോടുകളും

*510. ശ്രീ.പി.ജെ.ജോസഫ്

ഡോ.എൻ. ജയരാജ്

ശ്രീ.റോഷി അഗസ്റ്റിൻ

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പുഴകളും തോടുകളും കയ്യേറാത്തതിന്റെയും മാലിന്യ നിക്ഷേപത്തിന്റെയും ഫലമായി അന്യാധീനപ്പെട്ട് പോകുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) പുഴകളുടെയും തോടുകളുടെയും സംരക്ഷണം ഉറപ്പാക്കാൻ നടപടി സ്വീകരിക്കുമോ;
- (സി) പുഴകളുടെയും തോടുകളുടെയും വീതി, നീളം, ആഴം എന്നിവ സംബന്ധിച്ച പട്ടികയോ ആസ്തി രജിസ്റ്ററോ വകുപ്പിൽ ലഭ്യമാണോ; ഇല്ലായെങ്കിൽ തദ്ദേശ സ്ഥാപനങ്ങൾ, റവന്യൂ വകുപ്പ് എന്നിവയുമായി സഹകരിച്ച് ആയത് ലഭ്യമാക്കാൻ നടപടി സ്വീകരിക്കുമോ; വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

15-03-2018

വി. കെ. ബാബുപ്രകാശ്,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].